



◆ Prezident İlham Əliyevin
Amerika Birləşmiş Ştatlarına işgüzar səfəri

İlham Əliyev yeni tarix yazdı

Azərbaycan Respublikası Hökuməti ilə Amerika Birləşmiş Ştatları Hökuməti arasında Anlaşma Memorandumu imzalanıb

Avqustun 8-də Azərbaycan Respublikasının Prezidenti İlham Əliyev ABŞ-yə işgüzar səfəri çərçivəsində Ağ Evə gəldi.

AZƏRTAC xəbər verir ki, Amerika Birləşmiş Ştatlarının Prezidenti Donald Tramp dövlətimizin başçısını qarşıladı.

Ağ Evdə Azərbaycan Respublikasının Prezidenti İlham Əliyevin Amerika Birləşmiş Ştatlarının Prezidenti Donald Tramp ilə görüşü oldu.

Sonra Azərbaycan Respublikasının Prezidenti İlham Əliyev və Amerika Birləşmiş Ştatlarının Prezidenti Donald Tramp Azərbaycan Respublikası ilə Amerika Birləşmiş Ştatları arasında Strateji Tərəfdaşlıq Xartiyasının hazırlanması məqsədilə Strateji İşçi Qrupunun yaradılması haqqında Azərbaycan Respublikası Hökuməti və Amerika Birləşmiş Ştatları Hökuməti arasında Anlaşma Memorandumu imzaladılar.

Daha sonra dövlət başçıları söhbət etdilər.

Prezident İlham ƏLİYEV dedi: 33 il davam edən sanksiyaların sonu Prezident Trampın sayəsində mümkün oldu.

Prezident Donald TRAMP dedi: Xalqınız böyük xalqdır. Bizim şəxsi tanışlığımızdan əvvəl belə Siz mənim haqqımda gözəl sözlər söylədiniz. Hətta bizim seçkilərdə qalib gəlməyimizdən əvvəl.

Prezident İlham ƏLİYEV: Bəli, Sizin qalib olmağınızdan əvvəl. Bu, mənim səmimi sözlərim idi. Siz ilk prezidentlik dövrünüzdə gördüyünüz işlərə görə Azərbaycan xalqının və beynəlxalq ictimaiyyətin rəğbətə layiqsiniz. Son bir neçə ay ərzində Siz Asiya, Afrika və nəhayət, Cənubi Qafqaza sülh gətirdiniz. İnanılmazdır.

Prezident Donald TRAMP: Pakistan və Hindistan arasında qarşıdurma. Bu, ciddi məsələ idi, çünki hər ikisi nüvə silahına malik ölkədir.

Prezident İlham ƏLİYEV: Kamboca və Tailand.

Prezident Donald TRAMP: Bəli, böyük işlər gördük. Siz də həmin işləri görürdünüz. Sizin münəfişə də ciddi məsələdir, nə qədər sürdü döyüşlər - 33, 35 il?

Prezident İlham ƏLİYEV: Bəli, münəfişə 1988-ci ildə başlayıb. Lakin hərbi qarşıdurmanın fəal fazası 1991-1992-ci illərdə başlayıb.

Prezident Donald TRAMP: Lakin münəfişə həll edilmirdi.

Prezident İlham ƏLİYEV: Xeyr. Mühəribə 1994-cü ildə dayandı və sonsuz, mahiyyətdən məhrum olan danışıqlar dövrü başladı.


Prezident Donald TRAMP: Bu, çox ciddi bir məsələdir.

Prezident İlham ƏLİYEV: Əlbəttə, Siz möcüzəyə imza atdınız.

Prezident Donald TRAMP: Ancaq mətbuat bunu heç vaxt eşitmək istəmir.

Prezident İlham ƏLİYEV: Azərbaycan mətbuatı bunu işıqlandıracaq.

Prezident Donald TRAMP: Siz böyük lidersiniz.



Prezident İlham ƏLİYEV: Böyük lider mənim yanımda öyləşib.

Prezident Donald TRAMP: Mənim Sizin üçün hədiyyəm var. İcazə verin,

onu təqdim edim. Zənnimcə, bəyənəcəksiniz.

Prezident İlham ƏLİYEV: Mənim 9 nəvəm var, icazə versəniz, hamısını götürərdim.

Prezident Donald TRAMP: Sizin 9 nəvəniz var? Mənə əlavə sikkə verin.

Siz gözəl danışıq aparırsınız. Bu sikkələr hamının xoşuna gəlir. Dünyanın ən

gözəl sikkəsidir. Bəlkə də dünyanın ən bahalı sikkəsidir. Heyət üzvləri yaxınlığınız və şəklinizi də çəksinlər.

Sonda Ağ Evin rəmzi açarını Prezident

İlham Əliyevə təqdim edən **Prezident Donald TRAMP** dedi: "Sizə daha bir hədiyyəm var. Bu, Ağ Evin rəmzi açarındır. Mən bunu nadir hallarda təqdim edirəm".